

औद्योगिक सहकारी संस्था व औद्योगिक सहकारी वसाहत संस्थांचा अभ्यास करुन या संस्थांच्या कामकाजाचे योग्य मुल्यामापन करणे व त्यामध्ये गुणात्मक सुधारणा करण्यासाठी उपाययोजना करण्याकरिता समिती गठीत करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: औद्योस-१०१७/प्र.क्र.२१६/९-स
मंत्रालय, मुंबई-४०० ०३२
तारीख:-२९ नोव्हेंबर, २०१७

वाचा :-

१) मा. मंत्री सहकार, पणन व वस्त्रोद्योग विभाग यांचे पत्र क्रमांक:- मंत्री/सह.पणन व वस्त्रो./ व्ही.आय.पी./सो./३२०९/२०१७, दि. ११.०८.२०१७

प्रस्तावना :-

राज्यात सुमारे २ लाख सहकारी संस्था कार्यरत असुन या संस्थांची सभासद संख्या सुमारे ५.५ कोटी आहे. राज्यातील सहकार क्षेत्रातील खेळते भांडवल रु. ६.०० लाख कोटी आहे. या सहकारी संस्थांचे राज्याच्या ग्रामीण अर्थव्यवस्थेत अत्यंत महत्वाचे योगदान आहे .राज्यातील सर्व सहकारी संस्थांचे कामकाज सहकार कायदा, नियम, संस्थेची उपविधी, नाबार्डच्या मार्गदर्शक सुचना व शासनाच्या धोरणात्मक निर्णयास अधिन राहुन करणे अपेक्षित आहे. तथापी, काही संस्थांनी कायदा, नियम, उपविधीतील तरतुदी व शासनाच्या धोरणात्मक निर्णयाचे उल्लंघन करुन निर्णय घेतल्यामुळे अशा संस्था आर्थिक अडचणीत आल्याचे निदर्शनास आले आहे. त्यानुषंगाने औद्योगिक सहकारी संस्था व औद्योगिक सहकारी वसाहत संस्थांचा अभ्यास करुन या संस्थांच्या कामकाजाचे योग्य मुल्यामापन करणे व त्यामध्ये गुणात्मक सुधारणा करण्यासाठी उपाययोजना करण्याकरिता समिती गठीत करण्याबाबत मा. मंत्री (पणन) यांनी वाचा मधील पत्राद्वारे निर्देश दिलेले आहेत .सदर निर्देशास अनुसरुन औद्योगिक सहकारी संस्था व औद्योगिक सहकारी वसाहत अभ्यास करुन या संस्थांच्या कामकाजाचे योग्य मुल्यामापन करणे व त्यामध्ये गुणात्मक सुधारणा करण्यासाठी उपाययोजना करण्याकरिता समिती गठीत करण्याची बाब शासनाच्या विचाराधीन होती. त्यानुसार शासन खालील प्रमाणे आदेश देत आहे.

शासन निर्णय:-

औद्योगिक सहकारी संस्था व औद्योगिक सहकारी वसाहत संस्थांचा अभ्यास करुन या संस्थांच्या कामकाजाचे योग्य मुल्यामापन करणे व त्यामध्ये गुणात्मक सुधारणा करण्यासाठी उपाययोजना करण्याकरिता खालील अधिकाऱ्यांची समिती गठीत करण्यात येत आहे.

अ.क्र.	नाव	पदनाम व कार्यालय	समितीमधील पदनाम
१	श्री. उत्तम इंदलकर	मुख्य कार्यकारी अधिकारी, राज्य सहकारी संघ, मुंबई	अध्यक्ष
२	श्री. राजेश सुरवसे	विभागीय सहनिबंधक, सहकारी संस्था, औरंगाबाद	सदस्य

३.	श्री. महेश कदम	जिल्हा उपनिबंधक, सहकारी संस्था, सातारा	सदस्य
४.	श्री. शिवाजी शंकर पोळ	अध्यक्ष, शिवसदन सहकारी सोसायटी लि., सांगली	सदस्य
५.	श्री. अनिलकुमार दाबशेडे	जिल्हा उपनिबंधक, सहकारी संस्था, अहमदनगर	सदस्य सचिव

२. समितीस आवश्यक असणारी कागदपत्रे सहकार आयुक्त व निबंधक, सहकारी संस्था, महाराष्ट्र राज्य, पुणे यांच्या कार्यालयामार्फत पुरविण्यात येतील. समितीच्या शासकीय व अशासकीय सदस्यांना समितीच्या कामकाजासाठी भत्ता मिळणार नाही. समितीने औद्योगिक सहकारी संस्था व औद्योगिक सहकारी वसाहत संस्थांचा अभ्यास करून, या संस्थांच्या कामकाजाचे योग्य मुल्यामापन करणे व त्यामध्ये गुणात्मक सुधारणा करण्यासाठी उपाययोजना करण्याकरिता सोबतच्या परिशिष्ट - अ मध्ये नमुद केलेल्या मुद्द्यांच्या आधारे आपला अहवाल ६० दिवसात शासनास सादर करावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७११२९१११७१२१२०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(का.गो.वळवी)

उप सचिव, महाराष्ट्र शासन

प्रत,

१. मा. मंत्री (सहकार) व मा. राज्यमंत्री (सहकार) यांचे खाजगी सचिव, मंत्रालय, मुंबई.
२. मा. अप्पर मुख्य सचिव (सहकार), यांचे स्वीय सहायक, मंत्रालय, मुंबई.
३. उप सचिव (पणन) यांचे स्वीय सहायक, मंत्रालय, मुंबई.
४. सहकार आयुक्त व निबंधक, सहकारी संस्था, महाराष्ट्र राज्य, पुणे.
५. सर्व विभागीय सहनिबंधक, सहकारी संस्था
६. सर्व जिल्हा उप निबंधक, सहकारी संस्था
७. श्री. उत्तम इंदलकर, मुख्य कार्यकारी अधिकारी, राज्य सहकारी संघ, मुंबई.
८. श्री. राजेश सुरवसे, विभागीय सहनिबंधक, सहकारी संस्था, औरंगाबाद.
९. श्री. महेश कदम, जिल्हा उपनिबंधक, सहकारी संस्था, सातारा
१०. श्री. अनिलकुमार दाबशेडे, जिल्हा उपनिबंधक, सहकारी संस्था, अहमदनगर
११. श्री. शिवाजी शंकर पोळ, अध्यक्ष शिवसदन सहकारी सोसायटी लि. सांगली
१२. निवडनस्ती/९-स

परिशिष्ट अ

शासन निर्णय क्रमांक :- औद्योग १०१७/प्र.क्र.२१६/९-स, दिनांक: २९/११/२०१७ सोबतचे परिशिष्ट

१. संस्था स्थापन करण्याचा उद्देश, उद्देशाची पूर्तता कितपत झाली आहे.
२. संस्थांचे उद्देश साध्य करण्यात आलेल्या अडी-अडचणी व त्या सोडविण्यासाठी करावयाची उपाययोजना.
३. संस्थांना दिलेले शासकीय अर्थसहाय, त्याचा विनियोग व आतापर्यंत झालेली वसुली.
४. संस्थांनी केलेले उल्लेखनीय कामकाज.
५. सभासदांच्या आर्थिक उन्नतीत संस्थेचे योगदान.
६. संस्थामुळे झालेली रोजगार निर्मिती.
७. संस्थांच्या कामकाजात आढळून आलेल्या त्रुटी, अनियमितता व गैरव्यवहार.
८. अनियमितता व गैरव्यवहार प्रकरणी विभागाने केलेली कारवाई.
९. अवसायनात गेलेल्या संस्थांचे पुनर्जिवन करण्यासाठी उपाययोजना.
१०. संस्थांच्या कामकाजात गुणात्मक वाढ होण्यासाठी करावयाच्या उपाययोजना.
११. सहकार चळवळीच्या व्यापक हिताच्या दृष्टीने शासन स्तरावर करावयाचे धोरणात्मक निर्णय.